

መዓልትን ለይትን

2ይ ክፉል

አብ ድርቂ ጊዜ እንሰሳ ብጽምኢ ናብ ዓይኒ ማያት ከም ዝጥምታን ከም ዝናፍቓን አብ ዓውደ ውግእ ዘሎ ሰብ ድማ ገጽ ዝፈትዎም ደቁ፣ ሰበይቱ፣ ወለዱን ክርኢ ይናፍቑ። ደቁ ሰበይቱን ገጽ ኣቦኦም፣ ወለዱ ገጽ ውላዶም ክርእዩ መዓልትን ለይትን

መዓስ ኮን ገጽ ንገጽ ንርኣኤ ንኸውን ዝብል ኣብኩሎም ንሂን ደቃስ ዝኸልእ ዘኖቕስን ውሽጣዊ ናፍቕትን ኣሎውም። ቆልዑት ጥምየትን ዕርቃንን ረሲዖም ሃለዋት ወላዲኦም ልዕሊ ኩሉ ሰለዘገድሶም መመሊሾም ናብ ኣዲኦም ቀሪቦም ዘልዕልዎ ሕቶ ኣቦና መኣሰ`ዩ ሰዓት ክንደይ`ዩ ዝመጽእ ኢሎም ክሐትዋ ከለዉ ኣደ ዘይውዳእ መልሲ ክትምልስ ምስምስ ስለ ዝበዝሐ ንብዓታ ዘረብረብ እንዳበለ ተሕነቕንቕ`ዋ ሽዑ ንብዓታ ዝርኣዩ ደቃ ኣዲኦም ብሕቶኦም ከምዝተሃስየት ተረዲኦም ናፍቕቶም ኣብ ውሽጦም ውሒጦም ካብቲ ዘቐርብዎ ተደጋጋሚ ሕቶታት ይፅገሱ። እዚ ስምዒትዚ ኣብ ነፍሲ ወከፍ ሂወት ኤርትራዊት ሰድራ ቤት ከምዘሎ ዘይፈልጥ ሰብ የለን። ኣብ ስደት እንነብር ዘሎና ኤርትራውያን ኣብ ዝሃሎና ንሃሉ ኣካል ናይዚ ውጽዕ ስድራቤታ ት ስለ ዝኾንና ነቲ ዘሎ ኩነታት ክንሐብኦ ወይ እንዳፈለጥና ክንርስዖ እንተዘይመሪጭና ሐደ ዓይነት ኢዩ ዝብጽሐና። እቲ ኣብ ስድራቤታት ዝበጸሕን ዝርኤን ዘሎ ጸገም ንሐደ ሰብ ጥራይ ኣይቀርቦ ነቲ ካልእ ድማ ኣይርሕቆ ንኹልና ሐደ ኢዩ ዝምልከተ ና። ህዝብና ብስርዓት ግጅለ ህግደፍ ይበሳበስ ሃገርና ድማ ትሕመስ ኣላ። ንሕና ደለይቲ ፍትሒ ሕሰም ስድራ ቤተት እንዳረኤና ንኹሉ ነገራት ኣቕሊልና ብምውሳድ ኣብ ነንሕድሕድና ኣብ ክንዲ ንቀራረብ ተረሐሐቕና ዕላማናን ራኢናን ስለ ዘይሳነ ዘሎ ተግዛእቲ ድኽመታትና ኮንና ንርኩብ ኣሎና። ኣብ ነንሕድሕድና ብጉዳይና ተዘራራብና ዕላማና ከም ነሑይሎ ንፈልጥ ኢና፤ ኩሉ ጸገማትና ገዲፍና ደፊርና ኣብ ሐደ ኮፍ ኢልና ክንዘራረብ ግን ኣይበጸሕናዮን። ካብ ዘዳኽሙና ዘሐይሉና ይሕሸና። ካብ ዘለዉና ብዙሐት እቶም ዓቦይቲ እዋናዊ ጸላእትና ክልተ ኢዮም።

ቀዳማይ ኣብ ውሽጢ ሃገርና ዘሎ ፍጹም መላኺ ሰርዓት ህግደፍ ኢዩ። ሰርዓት ውልቀ መላኺ ባዕልና ብህዝባዊ ምልዕዓል ብደገፍ ሐይልታት ሰራዊትን ጸዋታን ብሐባር ከነልግሶ ሐላፍነት ኩሉ ኤርትራዊ ናይ ሐባር ኢድ ዝተሐወሶ ኢዩ ክኸውን ዘለዎ። ድሕሪ ምልጋስ ውልቀ መላኺ ሐይልታት ሰራዊት ደባት ሃገር የጽንዕ ህዝባዊ መንግስቲ ይቐውም።

ካልኣይ ኣብ ጎረቤትና ዘለዉ መራሕቲ ፈደራል መንግስቲ ኢትዮጵያ ኢዮም። ጭፍራ ወያነ ይኹኑ ካልኣት መራሕቲ ህዝብታት ኢትዮጵያ ኣብ ልዕሌና ዘለዎም ስነሐሳብ ኣብ ሐደ ኮይኖም ወይ ተፈላልዮም ብመዓልቲ ዝዛረብዎ ብለይቲ ዝሐልምዎ ዘይፈላለ ናይ ኩሎም ካብ ሃይለስላሴ ጀሚርካ ሐደ ፋሺስታዊ ኣተሐሳስባ ኣቐሚጦሙልና ኣለዉ። እዚ ድማ እቶም ኣምሐሩ ኤርትራ መሬታ እምበር ህዝባ ኣየድልየናን ኢሎም ይጭርሑ። ጭፍራ ወያነ ድማ ሓቕ ህዝቢ ኤርትራ ክሰበር፤

ኤርትራዊ መንገት ክጠፍእ ኣለዎ ኢሎም ይጭርሑ። ክልቲኦም ወገን ትርጉም ቃልሲ ንነጻነት ዘይፈልጡ ነጻነት እንታይ ከምዝገኘውን ዝርዳኦም ኣይኮነን። ብዘይ ኤርትራ ክኮበሩ ዝኽእሉ ኣይመስሎምን፤ ነንሕድሕዶም ስለ ዘይተኣማመኑ ነቲ ህዝቦም ስለ ዘይሓሰቡሉ ከም ምኽንያት ብኤርትራ ኣሳቢቦም ውግእ ይጽሕትሩ። ሰላም ጽሊኦም ጥምየት፣ ሕማም ሞት መሪጾም ከፅገርግሩ ይኮበሩ ኣለዉ። ነጻነትና ስለ ዘይተ ዋሕጠሎም ዝተኸፍለ ክቡር ደም መንእሰያት ኤርትራ ረሲዖም፤ ኣብዚ ዝሓለፈ ሐጺር ዓመታት ጥራይ ብሰብብ ዶብ ዝተወለዔ ውግእ ኣብ መሬትና ዘሰዓብዎ ፅንወትን ዝርፍያን፤ ኣብ ልዕሊ ህዝቢ ዘውረድዎ ዓመጽን ግፍዕን ኣይረሳዕናዮን። ንሶም ይረስዕዎ`እምበር ንሕናስ ኣይንርስዎን ኢና። ውግእ ናይ ዶብ ምስተጀመር ክፍክሩ ከለዉ ንምድኻም ኤርትራ ብረት ተተኳሲ ዓዲግና ሰብ ኣማኸርቲ ተቐጻጸርቲ ውግእ ገዚእና ኢሎም ባዕሎም ብኣፎም ዝመስከርዎ ጉድ ኢዩ። ቀጺሎም ነዚ ኣብ መንጎ መንግስቲ ዶ/ር ኣብይን ወያነን ዝቐጽል ዘሎ ውግእ ቅድሚ ምጅማሩ ወያነ ሎቢ ብገንዘብ ቆጺሮም፤ ሕሱራት ወነንቲ ማስመዲያ ሐቂ ዝመስል ዝተሰነዔ ሐሶት ከቃልሑሎም ብገንዘብ ገዚእም ዘይርጉጽ ወሬታት ዘመሓላልፉ ኤርትራውያን ከይተረፉ ዝተላእከሎም ዘንብቡ ኣዳልዮም ኢዮም። ከምኡ`ውን ሐደስቲ ምንቅስቃሳት ብገለ ሰብ ስምዒት ዝተኣኻኸቡ ዝቐማ ምስቲ ሒማቕ ነገራት ንህዝቢ ኤርትራ ዝምነ ዓቕሚ እንተዝረክብ ብሐሶት ስም ኤርትራ ብቀይሕ ቀለም ክቐብእ ዝሕልን ወያነ ሐቢሩም ክሰርሑ ውዕል ፈሪምና ሐቢርና ንሰርሕ ኣሎና ዝብሉ ኤርትራውያን ኣለዉ። እቲ ዝዝራእ ዘሎ ሐሶት ዜናታት ከም ደቂ ሃገር ብዙሕ ጥንቃቄ ክንገብረሉ ይግባእ። በዚ ርኽሱ ዘይሃገራዊ መንፈስ ዝተታለሉ ንጹሃት ሃገራውያን ቀልጢፎም ተግባርም ተርዲኦም ተፈልዮም ኣብ ወገኖም ክምለሱ ንርኢ ኣሎና ጽቡቕ ኢዩ። ቀደም`ውን ኣንጻር ምልካዊ ስርዓት ክንቃወም ብዘይ ፍረ ነዊሕ ዓመታት ዝወሰደልና ኣወዳድባና ብሰነሐሳብ ኣወዳድባ ዘይኮነስ ብስምዒት ዝተመሰረተ ምትእኽኻብ ስለ ዝከበረ ኢዩ ኣብ ሐደ ነጥቢ ኩባኣና ዘይከኣል። ወያነ ብሐሶት ብዙሕ ህዝቢ ኣሎና ሐያል ተዋጋኢይ መንእሰይ ኣሎና መንከማና ኣሎ ኢሉ ብምፍካር ንውግእ ዘሰልጠኖም ኮማንዶ መንእሰያት ትግራይ ክስዕብዎ ከምተኣምር ገይሩ ከእምን ኣብ ስፖርት ሜዳ ሰብ ኣኪቡ የርኢ ነይሩ። ብዙሐት መንእሰያት ትግራይ ኣረሳሲኑ ኣብ ዓውደ ውግእ ክጠብሶም ከሎ ዓገብ ክብሉ ዝግብኦም ዝከበረ፤ ገለ ካብ ምንቅስቃሳት ኤርትራውያን ናይቶም መንእሰያት ትግራይ ኣብ ውግእ ዝተቐዘፉ ኣብ ክንዲ ዘገህዮም ቦቲ ዝወሃቦም ናይ ወያነ ፈኽራ ተዓሸዮም ደገፍቲ ወያነ ኮይኖም ኣብ ዘዝመደብሎም ሰለማዊ ሰልፍታት ክድግፉ ወያነ ትስዕር ክብሉ ይውዕሉ ኣለዉ። እዞም ኣብ ከምዚ ተዋፊሮም ዘለዉ ኤርትራውያን ቦቲ ዝሰምዕዎ ዝከበሩ ሐሶት ወሬታት ክምሰጡ ከለዉ ካን ውግእሲ ሐንሳብ ኣብ ሐጺር ጊዜ ጠፋዕ ጠፋዕ ኣቢልካ ዝውዳእ መሲልዎም ወያነ ናይ ትግራይ ጉዳይ ወዲኦ ናብ ኤርትራ ተመለሻ ብቐሊሉ ምልጋስ ኢሳያስ ተሳልጠሎም ስለ ዝምሰሎም ደኾን ይኸውን። እዞም ኣብዚ ኸምዚ ዝሳተፉ ሰባት፤ ዘይቐነዕ ውግእ ብቐሊሉ ክጅመር ይኽእል ይኸውን`እምበር ብሃታ ሃታ ኣብ ሐጺር ጊዜ ዝውዳእ ከምዘይኮነ ኣቐዲሞም ክፈልጡ ነይርዎም። ሕጂ`ውን ደጊሞም ክሓሰቡ ይግባእ።

ናቲ ረብሐ ዘይግምግም ብውሑዳት ጨለታት ተበለጽቲ ዝረብሕሉ ቃላት ተታለሉ ነብሱ ከይጠየቑ ኣብ ዘይምልኮቶ ጉዳይ ኣትዩ ንሐደ ፋሺሽታዊ ሐሳብን ግብርን ዝድግፍ ኤርትራዊ ነብሱን ወገኑን ይጎድእ ኣሎ። ኣብ ሰደት ኮንካ ከከም ዓቕምኻ ብዙሕ ጽቡቕ ነገራት ክግበር ይከኣልዩ፤ ተወዲብካ

ጥራይ አይኮነን ዝሰራሕ ቡብውልቕኻ ኮንካ ክሰራሕ ይከኣልዩ። ቡብውልቕኻም ኮይኖም ከከም ዓቕሞም ብማሕበራት ደረጃ ብቤት ጽሕፈታት ደረጃ ብመንግስታት ደረጃ ርክብን ምሕዝነትን ኣጥርዮም ንሃገሮም ብፍልጠት ዝሰርሑ ጀጋኑ ብዝወሰድዎ ሰራሕ ቀሲኖም ስለ ዝኩብሩ ዕውታት ኢዮም፣ ካብቲ ዝኸተልዎ ዕውት ግብሪ ክንክተል ከሎና ንዓና`ውን ዝዚፍ ናይ ሕልና ቕሳነት ከምዝፈጥረልና ንረዳእ። ነቲ ውሱን ዓቕምና በብቲ ንክእሎ

ኣብ ጽቡቕ ተግባር ምስእነውዕሎ ነቲ ኣብ ውሽጢ ዘሎ ወገና ዓቢ ተስፋ ኢዩ ዝኾነ። ጉድለታት ክንፍጽም ከሎና ድማ ሸውሃት ተስፋ ኢና ንዓጽወሎ። ስለዚ ድማ ኢና ኩሎም እቶም ኣብ ስደት ኮንና እንገብርም ነገራት ኣብ ምሕያል ሓይልታት ሰራዊትና ክውዕሉ እንደልዮም። ሓይልታት ሰራዊትና ናይ ለውጢ ሓይሊ ኢዩ። ሓይልታት ሰራዊትና ኢዩ ህዝቢ ከይዘናበል ልዕላውነት ሃገር ከይድፈር እምኒ ተተርእሹ ዝከላኸል ዘሎ። እቲ ፍሉይ ነገር ከም ሰብ ክጽወር ዘይከኣል ኣብ ሂወት ነብሲ ወከፍ ኣባል ሓይልታት ሰራዊት ኤርትራን ኣብ ደቁን ሰብይቱን፣ ኣብ ወለዱን ዝርኤ ዘሎ መዓልትን ለይትን ዘይፈሊ ከቢድ ጸገም ተወዲኡ ከምቶም ንቡር ናብራ ካላኦት ደቂ ሰባት ዝነብርዎ ብሰላም ክነብር ናይ ኩሉ ኤረትራዊ ጽቡቕ ድልየትን ናይ ሐባር ኣእዳውን ክሕወሶ ኣለዎ።

ሓይልታት ሰራዊትና ጽላል ህዝብን ሃገርን፣

ዘለኣለማዊ ክብርን ዝኸርን ንሰዉኣትና፣

ጉብረዝጊ ኣፍወርቂ